

Претседателот Диме Витанов за денеска (среда 04 април) свика одржување на 10-тата по ред седница на Советот на општина Неготино чиј почеток е закажан во 16,00 часот. Советниците, меѓу другото, ќе расправаат по заклучокот за усвојување на годишниот извештај за работа на Центарот за развој на Вардарскиот плански регион за 2017г, како и по годишниот извештај за спроведување на Програмата за развој на ВПР. Се очекува Советот да води расправа и да донесе Одлука за давање на согласност за основање од страна на Владата на РМ регионална депонија за истиот регион и потребната инфраструктура, како и предлог-одлуката за усвојување на Регионалниот план за управување со отпад во Вардарскиот плански регион. На 10-тата седница ќе се расправа и по други прашања од делокругот на работата на Советот на општина Неготино.